


# L-Ethos Malti Mhedded

Kull meta joqrob biex jintemm seklju, u l-aktar meta jkun se jintemm millennju, ikun hemm paniku shif fost is-superstizzjuzi. Mat-tgerbib tas-snin u fuq kollox b'rihet il-progress kbir fl-oqsma tax-xjenza, il-bniedem m'ghadux superstizzjuż daqskemm kien dari. Għall-inqas għalissa għadna ma rajniex nies jigrumherwlin mat-toroq iħabbbru tmiem id-dinja u l-wasla tal-gudizzju Universali. Jekk tidwil l-imħuħ irnexxielu jehlisma minn dehriet bħal dawn, lanqas ma rridu nkunu aħna li noħolqu xi twerwir li mbagħad jixtered bħannar mal-pajjiż kollu.

Min-naħa l-oħra lanqas ma nistgħu noqogħdu b'idejna fuq zaqqna u ma nsemmux ċertu tweghir li jidher riesaq fuq ix-xefaq u jhedded l-ethos Malti. Wiehed irid ikun qed jgħix fis-shab biex ma jintebaħx bis-sinjali taż-żminijiet u jibqat' ma jagħrafx fihom twiddiba għal dawk li qegħdin jaħmu minn taħt hwejjeg li jafu jagħmlu ħsara kbira lin-nazzjon zağħżuğħa Maltija.

Sur President, jiena wiehed minn dawk li qegħdin jilmħu tweghir kbir



FRANS SAMMUT twieled Haż-Żebbuğ fid-19 ta' Novembru 1945. Huwa studja San Alwiğ, fil-Kulleğ tat-Taħriğ ta' l-Għalliema u l-Universit. Illum huwa kap ta' skola statali. Huwa miżzewweg lil Catherine neħ Cachia u għandhom żewğ ulied, Mark u Jean-Pierre. Xoghlijiet letterarji ta' Sammut ilhom jidħru mill-1962 meta rebah premijijiet immedijin għal kittieba godda. Fl-1964 rebah konkors tanovelli b' *L-Istqarrija* li mbagħad dehret f' *Labirint u Stejjer Oħra* fl-1968. Fl-1971 hareğ ir-rumanz *Il-Gağga* u fl-1974 rebah il-Premju *Rothmans għal-Letteratura* b' *Samuraj*. Dawn iz-żewğ rumanzi kellhom kemm-il *reprint*. Fl-1989 dehret in-novella twila tiegħu *Il-Qtil fi Sqaq il-ħorr*. Fl-1991 hareğ ir-rumanz *Paceville* li rebah il-Premju tal-Gvern għal dik is-sena. Fl-1994 hareğ ir-rumanz *Il-Holma Maltija*.

Frans Sammut huwa meqjus mill-kritiċi bħala rumanzier ta' l-avangwardja. Il-kitbiet tiegħu tas-Snin Sittin kisbulu isem bħala pijunier fil-kitba letterarja psikoloğika, waqt li b' *Il-Holma Maltija* huwa dahhal il-letteratura Maltija fl-era post-moderna. Il-kritiċi letterarji jaqblu li l-kitba ta' Sammut għandha dimensjoni dinjija għad li miktuba b' il-sien mitkellem f' pajjiż wiehed.

F'intervisti li sarulu minn ġurnalisti barranin fosthom tal-BBC huwa stqarr li m'għandu l-ebda soğħba li jikteb b' il-sien ta' din il-bixra; huwa jemmen li għalih il-poplu Malti huwa l-aktar poplu importanti u jishaq li min jipprova jinsa għeruqu jkun qieğhed jikkundanna lillu nniġsu għall-falsit u jqieğhed ruħu fit-tweghir li jiggarraf fin-nuqqas ta' ġenwinit l-aktar bħala kittieb u artist.

"Jekk irridu negħlbu l-*gağga*," jghid bi tħissima, "irridu negħlbuha fina nfusna u mhux billi nippruwaw nagħmluha ta' dak li m'ahnix."

fejn haddiehor, Alla jbierek, ma qiegħed jilmah xejn. Għandniex raġun ahna jew hu mhux se nġidu jien. Iz-żmien jaġġtina parir. Jiena nixtieq biss inressaq xi fehmiet tiegħi mnislin minn fwejjeġ li qed naraw u msawrin fid-dawl ta' grajjiet li sehħew matul l-aħħar mitejn sena li għaddew u l-aktar uħud li qegħdin isehħu taht għajnejna bħalissa.

Kien sewwasew mitejn sena ilu meta Mikiel Anton Vassalli u hassieba oħrajn intebħu bis-siwi li Malta tkun repubblika newtrali li żżomm'il bogħod mit-tilwim u l-ġlied bejn it-Tramuntana u n-Nofsinhar tal-Mediterran, jew fi kliem ieħor bejn il-Punent u l-Lvant. Vassalli kien għaraf li mhux biss l-identità Maltija tissaħħaħ billi tidher fil-bixra vera tagħha, jiġifieri taħlita waħdiena bejn l-Ewropew u s-Semitiku bħalma għandu wkoll ilsienha, iżda tkun imħarsa tabilhaqq billi n-naħat kollha li ma jistgħu jaqblu qatt bejniethom jibqgħu jagħrfuha ta' li hi u jqimuha bħala tali. Fi żmien Vassalli, dil-ħolma ma setgħetx issehħ għaliex Malta kellha gvern awtokratiku magħmul minn għadd ta' Ewropej li ma kellhom l-ebda qima lejn il-Maltin u lejn id-destin tagħhom. Biex tagħqad kienu klikka Ewropej li haduha saħansitra kontra r-Rivoluzzjoni Franciża u kontra kull min ried ixerred it-twemmin tal-ħelsien, tal-fraternità u ta' l-ugwaljanza bejn il-bnedmin. Haduha wkoll qatta bla habel kontra dawk li holqu għall-ewwel darba t-twavel tal-kmandamenti tal-jeddijiet tal-bniedem u tač-čittadin.

Il-ħsieb ta' Vassalli baqgħu għaddejnin bih personagġi bħal Camillo Scerberras u Ġorġ Mitrovich. Kien hemm saħansitra żmien meta l-Ingliżi nnifishom, waqt li s-setgħat l-oħra ta' l-Ewropa kienu għadhom qed jaħsbuha x'jaġħmlu b'Malta, riedu li Malta tkun repubblika newtrali b'port ħieles. Dalfatt m'huwiex magħruf wisq sewwasew minħabba fil-ġrajjet li sehħew f'it wara meta l-Ingliżi ntebħu li jsir x'isir f'Malta Napuljun xorta ried jehodha u allura qatgħuha li jisimgħu minn Nelson u jiġu u jehduha huma. Hasra li l-ħakma ta' l-Ingliżi tant kisret is-sinsla tan-nazzjon Maltija li l-Maltin qatgħu qalbhom li xi darba jehilsu mill-madmad tal-ħakkiem barrani u jerggħu lura għall-ideat originali li ssemew u fegġew fil-bidu tas-Seklu Dsatax.

Minħabba f'dan in-nuqqas ta' tama, il-politiċi Maltin li baqgħu johlmu li jehilsu mill-Ingliżi bdew ifittxu l-kenn u l-faraġ f'pajjiż ieħor kbir, ġar tagħna, li dik il-ħabta kien qiegħed isir pajjiż isir nifsu wara sekli šħaħ ta' ħakmieth barranin. B'xorti ħazina dawk li bdew jissejġu Nazzjonalisti qajla kont tista' tagħraf humiex Nazzjonalisti għal Malta jew għall-Italja. U waslu biex fasslu biss programmi li kellhom ir-rieda li jwarrbu lill-Ingilterra bħala sidt art twelidhom u flokha jdaħħlu lill-Italja. Dawn kienu l-aġħar snin tal-kriżi ta' l-identità nazzjonali Maltija.

Konna wasalna biex il-Maltin jinqasnu bejn tnejn: dawk li jżommu ma' l-Ingliżi u allura Ingliżi aktar mir-Re u dawk li jżommu l-ewwel ma' l-

Irredentisti Taljani u mbagħad mal-Faxxisti Taljani u addiju identità Maltija. Ta' l-ewwel kienu jridu li Malta tibqa' fortizza Ingliza, tat-tieni li Malta ssir fortizza Taljana. Li Malta tibqa' tiswa għal għanijiet militari kien jaqbel kulhadd. Dwar liema bandiera barranija kellha tperper fuq is-swar li ma kienx hemm qbil. Din it-tilwima nħallet mhux b'xi konsensus bejn il-Maltin iżda bit-Tieni Gwerra Dinjija li qatgħetha li Malta tibqa' fortizza Ingliza.

Lanqas meta, wara l-Gwerra l-pajjiżi kolonjalisti messithom il-kuxjenza, jew aħjar hekk sar jaqblilhom l-aktar, u bdew jagħtu l-indipendenza lill-kolonji tagħhom, ma setgħu l-politiċi Maltin jemmnu li setgħu johlmu li 'l Malta jagħtuha destin ieħor, differenti minn dak militari.

Kien biss Mintoff li twebbel li l-identità Maltija, sewwasew ta' Malta Maltija, terga' tingħata rifda u rifda deġġiema, billi holoq il-kunċett ta' Malta gżira tas-sliem li ma tieħu sehem fl-ebda blokk militari, la tal-Punent (jigifieri n-NATO) u lanqas tal-Lvant (jigifieri tal-Patt ta' Varsavja). Lanqas li Malta tiswa bħala bażi militari ta' xi hadd min-Nofsinhar tal-Mediterran ma riedha. Fi ftit kliem ma riedha bażi ta' hadd, qaddejja ta' l-ebda holma militari, seftura ta' l-ebda tifsila grandjuża li biha xi blokk holom li jahkem l-inħawi tagħna.

L-ewwel ma kisirha Mintoff kien man-NATO li kienet għadha kif kisirha, fis-skiet u bil-moħbi ma' Borg Olivier li kien mgħaddab għaliha talli, wara li taha kwartieri daqsix f'Malta ċaħdet li tagħraflu r-rieda tajba tiegħu u tagħti xi status lil Malta li fiha kellha dawn l-istess kwartieri. Hwejjeġ ma jitwemmnu. L-arroganza li biha kienu jinċaħdu t-talbiet ta' Borg Olivier ma setgħetx għajr twassal għall-mibegħda kbira li l-pajjiżi kollha tan-NATO għoxew jizirgħu għal Mintoff li waddabhom 'il barra bla ma teptep għajnejh.

B'din il-għlieda bierda bejn Malta u n-NATO stagħniet l-identità Maltija li kisbet qima kbira (għad li moħbija) min-naħa tal-pajjiżi l-kbar ta' l-Ewropa u tal-pajjiżi ġirien tagħna fuq iż-żewġt ixtut tal-Mediterran. M'għandniex xi ngħidu, iżda, kien hemm bosta forzi misturin li ma setgħux iħallu dil-qagħda miexja 'l quddiem. U b'hekk ergajna lura għaž-żmien li fih konna għadna qegħdin niddiskutu x'inhi l-identità nazzjonali Maltija, għandniex ikollna identità wara kollox, u għandniex il-hila nżommuha.

Min qatt ma ha l-identità nazzjonali bis-serjetà xejn ma habbel rasu jerġa' jithabbej ma' dawk li konna qalfatniehom 'il barra. Biżżejjeđ inharsu ftit madwarna biex naraw il-kontradizzjoni (li naħseb li ssir hawn Malta biss) li min sa ftit ilu kien jiftaħar bl-Indipendenza politika issa wasal biex iħassar saħansitra l-post li jfakkur il-kisba ta' din l-Indipendenza! Hwejjeġ bħal dawn ma jistgħux ma jallarmawx lil kull min jieħu dawn il-hwejjeġ bis-serjetà u mhux biż-żuffjett! Min, ngħidu aħna, jista' jkun serju u ma jintebaħx li llum il-Partit Laburista qiegħed jiggieled għall-eżistenza ta' l-Arena ta' l-Indipendenza waqt li l-Partit li suppost li jħarisha l-aktar, qiegħed juri ruħu mhejji jkasbarha!

Bl-istess mod min jista' jkun serju u ma jintebaħx li l-istess partit politiku li sa ftit xhur ilu kien qiegħed jorganizza ċ-ċerimonji tat-tifkira ta' l-Indipendenza u s-Sovranità ta' Malta issa qed juri ruħu mhejji jbigħhom it-tnejn u jidbaħhom fuq il-midbaħ imżegleg tas-shubija fl-Ewropa, minkejja, tergħa' li l-Ewropa qajla qed turi ruħha li trid is-shubija tiegħu? Min jista' jkun serju u ma jintebaħx li l-proposta tas-sehem ta' Malta fl-hekk imsejha Shubija għas-Sliem (li m'hijiex għajr titwila tan-NATO) hija proposta biex titqiegħed fi twegħir in-newtralità ta' Malta li sa issa għadha tħares u tassigura s-sovranità u l-indipendenza ta' Malta?

Min jista' jara dan it-twegħir kollu u ma jhossx li l-akbar sfida li għandna quddiemna aħna u resqin lejn il-millennju l-ġdid hija li nerġgħu ngħarblu lilna nfusna, li nsibu mill-ġdid x'inhuma l-elementi li tassew isawru l-identità tagħna, x'inhuma l-elementi li jsawrulna lsienna, l-aħjar mera ta' dik l-identità, u x'inhuma l-mezzi li bihom inħarsu dik l-identità?

Mal-waqgħa tal-Hajt ta' Berlin u l-hekk imsejha Purtiera tal-Hadid, waqgħet hafna mill-ipokrisija li kienet tostor id-diversità kulturali, etnika u lingwistika ta' għadd ta' popli li kienu ħiemda jagħmluha ta' birruħhom li nsew id-differenzi kollha ta' dari. Ma' dawn il-popli, l-aktar mal-popli ċ-ċkejknin li qegħdin iħossu l-identità tagħhom mhedda (bħal ngħidu aħna l-Griegi li ħadu dehxa meta sabu li lsienhom mhux se jkun wieħed mill-ilsna mħaddma mill-Unjoni Ewropea) aħna resqin lejn bieb il-millennju l-ġdid bi problemi qodma li wara li konna drajna naħsbu, jew nilludu ruħna, li kienu ntemmu, issa, mhux minn rajhom iżda minħabba fir-rieda ta' haddieħor – bla kuxjenza u bla skrupli – reġgħu qegħdin jgħollu rashom.

Biex ma nagħrfux id-dehra ħarxa tagħhom bilfors li nkunu qegħdin nahbu rasna fir-ramel.